

شبِ برأت میں اللہ تعالیٰ (قبیلہ) بنو کلب کی بھینٹوں کے  
بالوں کے برابر لوگوں کو جہنم سے آزاد کرتا ہے۔ (الحدیث)

# شبِ برأت

مصنف:

بطل حریت، مجاہد جنگِ آزادی  
حضرت مفتی عنایت احمد کاکوروی

تخریج و حواشی:

میشم عباس قادری رضوی





120 سال بعد اشاعت

# بیان قدر شبِ برات

۱۲ ۵ ۷۲

مؤلف

بطل حریت حضرت علامہ مفتی

عنایت احمد کاکوروی رضی اللہ عنہ

تخریج دعوائی

میشم عباس قادری رضوی

ناشر

مرکز اشاعتِ نوادر علماء اہلسنت، لاہور





## حالاتِ مؤلف

مجاہد آزادی حضرت علامہ مفتی عنایت احمد کاکوری رضی اللہ عنہ، قریشی النسل تھے ان کے آباء و اجداد بغداد سے دیوبند متعلقہ تھے۔ ۱۲۲۸ھ بمطابق ۱۸۱۳ء میں ۹ شوال ۱۲۲۸ھ بمطابق ۱۸۱۳ء کو مولانا محمد علی صاحب کاکوری صاحب نے نانہیالی تعلق کی وجہ سے کاکوری میں رہائش اختیار کر لی تھی اسی وجہ سے مفتی صاحب بھی کاکوری کہلوائے۔ اپنے نانہیالی کاکوری میں ابتدائی تعلیم حاصل کرنے کے بعد مزید تعلیم حاصل کرنے کے لیے رام پور میں تشریف لے گئے، علمائے عصر سے آکتاب علم کے بعد دہلی تشریف لائے اور مولانا شاہ محمد اسحاق سے سند حدیث حاصل کی۔ اس کے بعد مولانا بزرگ علی مارہروی سے ریاضی کی تعلیم حاصل کی۔ سیکول کے بعد مولانا عنایت احمد کاکوری کو علی گڑھ میں منصف کے عہدہ پر ملازمت مل گئی۔ بعد ازاں ان کا تبادلہ بریلی میں ہو گیا۔ نواب خان بہادر نے زہیل کھنڈ میں علم جہاد بلند کیا تو مفتی عنایت احمد کاکوری صاحب بھی اس میں شریک ہو گئے۔ اسی وجہ سے مفتی عنایت احمد کاکوری صاحب گرفتار ہو گئے اور ان پر بغاوت کا مقدمہ چلا جس کے نتیجے میں عبور دیئے شوری سزا سنائی گئی اور ۱۸۵۸ء میں مفتی عنایت احمد صاحب کا لاپانی بھیج دیئے گئے۔ ایک انگریز کی فرمائش پر ”تقدیم الہلوان“ کا ترجمہ کیا جو دو برس میں مکمل ہوا اور رہائی کی سبب بنا۔ کالاپانی میں مفتی صاحب نے قوت حافظہ کی بنا پر مختلف کتب تالیف کیں جب وطن واپس تشریف لائے تو اصل کتب سے مراجعت کی تو تمام مضامین کو بالکل درست پایا جیسا کہ ”تواریخ حبیب اللہ“ کے آخر میں خود تحریر فرماتے ہیں کہ:

”یہ رسالہ فقیر نے بغیر موجود ہونے کسی کتاب کے صرف از روئے حافظہ لکھا تھا پھر

بفہمہ تعالیٰ بعد معاودت کے وطن میں کتب حدیث و سیر معتبرہ سے صرف بحرف

مطابقت کیا۔“ (تواریخ حبیب اللہ صفحہ ۱۶۲ مطبوعہ مدرسہ علمیہ دہلی ۱۹۵۰ء)

یہ کتاب انڈمان کے سرکاری ڈاکٹر حکیم امیر خان کی فرمائش پر لکھی گئی تھی وطن واپسی پر مفتی صاحب نے کانپور میں قیام فرمایا مدرسہ فیض عام قائم کیا۔ کانپور کے مسلمان تاجراں مدرسہ سے اخراجات کے کفیل تھے۔ مفتی صاحب خود صرف کچھ روز پے ماہانہ تنخواہ لیتے تھے۔ قیام کانپور

## اشاعت نمبر ۱

ام کتاب	بیانِ قدرِ شبِ برأت
مؤلف	بطل ۷ بیت حضرت علامہ مفتی عنایت احمد کاکوری رضی اللہ عنہ (متولد ۱۲۲۸ھ/۱۸۱۳ء، متوفی ۱۲۷۹ھ/۱۸۶۳ء)
تاریخ و حواشی	میشم عباس قادری رضوی
طبع اول	۱۲۷۳ھ بمطابق ۱۸۵۸ء
طبع دوم	شعبان ۱۳۱۳ھ بمطابق نامی لکھنؤ
طبع سوم	رجب ۱۳۳۳ھ بمطابق ۲۰۱۲ء عیسوی
معاون اشاعت	جناب محمد رضا الحسن قادری و جناب محمد ابرار قادری
تعداد	۱۱۰۰
صفحات	24
قیمت	
ناشر	مرکز اشاعت نوادری علماء اہلسنت لاہور
تقسیم کار	دارالاسلام (۸-سی سی ای الدین بلڈنگ دائرہ پارمارکیت لاہور) والاعلیٰ سٹی کی شینر (۸-سی سی ای الدین بلڈنگ دائرہ پارمارکیت لاہور) مسلم کتابوی (دائرہ پارمارکیت لاہور) مکتبہ اعلیٰ حضرت (دائرہ پارمارکیت لاہور) دارالانور (نزدستا ہوش، دائرہ پارمارکیت لاہور) مکتبہ رضویہ (فیروز شاہ ٹریٹ، گاڑی کھاتہ، نقاش شیخ ہال آرام باغ نزد ایسے جناح روڈ کراچی) مکتبہ برکات المدینہ (جناح مسجد بہار شریعت، بہار آباد کراچی)



کے دوران آپ نے حج کا ارادہ کیا۔ مولانا سید حسین شاہ صاحب کو مدرسہ فیض عام کا مدرسہ اول اور مولانا ناطق اللہ علی گڑھ کو مدرسہ ثانی مقرر فرمایا اور حج کو روانہ ہو گئے جدہ کے قریب پہنچ کر بحری جہاز پہاڑ سے ٹکرا کر ڈوب گیا اور ۱۲ شوال ۱۳۷۹ ہجری کو مفتی صاحب بحالتِ احرام غریب بحر ہو کر برطانیہ صلیبِ رسول ﷺ شہید قرار پائے۔

### اہل سنت کے محققین اور اشاعتی ادارے اپنی شخصیات کی حفاظت کریں

آج کل فرقہ جات باطلہ دیوبند و دہلیہ کے قبضہ گروپ علماء اہلسنت و جماعت پر قابض ہونے کی مذموم سعی میں مصروف ہیں جن میں سے چند علماء کے نام یہ ہیں:

◆ حضرت علامہ مولانا آل حسن نہمانی رضوی رضی اللہ عنہ

◆ قاضی جیسائیت مولانا رحمت اللہ کیرانوی رضی اللہ عنہ

◆ شیخ الدلائل حضرت مولانا عبدالحق مہاجر الہ آبادی رضی اللہ عنہ

◆ شیر پنجاب مولانا کریم الدین دبیر رضی اللہ عنہ

◆ مولانا غلام مدنی گنیر قصوروی رضی اللہ عنہ

◆ مولانا وکیل احمد سکندر پوری رضی اللہ عنہ

◆ مولانا راشد حسین رامپوری رضی اللہ عنہ

حضرت مفتی عنایت احمد کوروی رضی اللہ عنہ کا نام گرامی بھی انہی علماء اہل سنت میں شمار ہوتا ہے جن پر فرقہ دیوبند نے قبضہ جمائے کی کوشش کی ہے جیسا کہ حضرت کی ایک ”الکلام المبین فی آیات و حجتہ للعلمین“ دیوبندی مولوی امداد اللہ انور کی تسہیل کے ساتھ ”دار المعارف عنایت پور تحصیل جلاپور پیر والا ملتان“ سے شائع ہوئی ہے۔ حقائق سے بے خبر قاری اس سے یہی تاثر لے گا کہ کتاب چونکہ دیوبندی مکتبہ نے شائع کی ہے اس لیے یہ انہی کے کسی عالم کی تحریر کردہ کتاب ہے اس لیے اہل سنت کے معتدراشاعتی اداروں سے میری اپیل ہے کہ مندرجہ بالا ذکر کردہ علمائے اہل سنت سمیت دیگر علمائے اہل سنت کے علمی نوادریک اشاعت کی طرف بھی توجہ کریں تاکہ ان سے فائدہ اٹھایا جاسکے۔

### حضرت مفتی عنایت احمد کوروی صاحب کے افکار و نظریات

صفحات کی کمی کی وجہ سے حضرت مفتی عنایت احمد کوروی رضی اللہ عنہ کی کتب سے صرف چند

اقتباسات پیش کیے جا رہے ہیں جن میں ان کا مسلک اہل سنت سے واضح ہوتا ہے یہ یاد رہے کہ یہ وہی نظریات ہیں جن پر وہابی دیوبندی شرک و بدعت کے فتوے داغنے ہیں۔

**حضور ﷺ کی نورانیت:** حضرت مفتی صاحب تحریر فرماتے ہیں کہ

”حدیث میں وارد ہے کہ **أَوَّلُ مَا خَلَقَ اللَّهُ نُورِي** یعنی سب سے پہلے اللہ جل جلالہ نے میرے نور کو پیدا کیا اور کتب اخبار میں وارد ہے کہ اللہ تعالیٰ سے سب سے پہلے آپ کے نور کو پیدا کیا اور سارے عالم کو اس نور سے جلوہ ظہور میں لایا۔“ (تواریخ حبیب المسلمین مطبوعہ مطبعہ علمی لاہور)

**تاریخ و عجائبات ولادت:** حضرت مفتی صاحب تاریخ میلاد شریف کے متعلق لکھتے ہیں کہ

”ہارہویں تاریخ ربیع الاول کی اسی سال میں جس میں قصہ اصحاب فیلی ہوا تھا بروز دو شنبہ بوقت صبح صادق جناب محمد مصطفیٰ ﷺ پیدا ہوئے اور سارا عالم آپ کے نور سے روشن ہوا اور بہت سے عجائب و خوارق عادات اُس رات ظہور میں آئے۔“ (تواریخ حبیب المسلمین مطبوعہ مطبعہ علمی لاہور)

مکہ معظمہ میں میلاد شریف کا ثبوت حضرت شاہ ولی اللہ محدث دہلوی سے

حضرت مفتی صاحب لکھتے ہیں کہ

”شاہ ولی اللہ محدث نے ”فیوض الحرمین“ میں لکھا ہے کہ میں حاضر ہوا اس مجلس میں جو مکہ معظمہ میں مکان مولد شریف میں تھی ہارہویں ربیع الاول کو اور ذکر ولادت شریف اور خوارق عادات وقت ولادت کا پڑھا جاتا تھا میں نے دیکھا کہ ایک ہارگی کچھ انوار اس مجلس سے بلند ہوئے میں نے اُن انوار میں شامل کیا تو مجھے معلوم ہوا کہ وہ انوار تھے ملائکہ کے جو ایسی محافل متبرکہ میں حاضر ہوا کرتے ہیں اور بھی انوار تھے رحمت الہی کے اتنی۔ سو مسلمانوں کو چاہیے کہ بمقتضائے محبت آنحضرت ﷺ محفل شریف کیا کریں اور اس میں شریک ہوا کریں مگر شرط یہ ہے کہ یہ نیت خالص کیا کریں۔ ریا اور نمائش کو دخل نہ دیں اور بھی احوال صحیح اور معجزات کا حسب روایات معتبرہ بیان ہو۔ اکثر لوگ جو اس محفل میں فقط شعر خوانی پر اکتفا کرتے ہیں یا روایات و احادیث معتبرہ بتاتے ہیں خوب نہیں اور بھی علمائے مکہ نے لکھا ہے کہ اس محفل میں ذکر و قرات شریف کا نہ چاہیے اس لیے کہ یہ محفل واسطے خوشی میلاد شریف کے منعقد ہوتی ہے ذکر غم جاننا کہ اس میں محض ناز بہا ہے۔ حریم شریفین میں ہرگز عادت ذکر قصہ و قات کی نہیں ہے۔“ (تواریخ حبیب المسلمین مطبوعہ مطبعہ علمی لاہور)

فیوض الحرمین صفحہ ۱۱۵ مترجم پروفیسر محمد سرور ناشر دارالاشاعت اردو بازار کراچی۔ (مشمق قاری)



اس اقتباس میں ان دیوبندیوں و بابویوں کا رد ہے جو کہتے ہیں کہ حضور ﷺ کا وصال بھی بارہ ربیع الاول کو ہے اس لیے یہ خوشی نہیں منانی چاہیے۔

### محفل میلاد شریف کے جواز پر ایک نفیس استدلال

حضرت مفتی صاحب لکھتے ہیں کہ

”ثویبہ“ کو بڑی ابولہب کی تھی کہ ابولہب نے اُسے وقت پہنچانے خبر ولادت شریف کے آزاد کیا تھا حضرت عباس رضی اللہ عنہما سے روایت ہے کہ میں نے ابولہب کو بعد موت کے خواب میں دیکھا اور حال پوچھا اُس نے کہا کہ عذاب شدید میں مبتلا ہوں مگر ہمیشہ شب و دن پشیمان انگشت شہادت اور وسطے سے کہ اشارے سے اُن کے میں نے ثویبہ کو سبب پہنچانے بشارت ولادت محمد مصطفیٰ ﷺ کے آزاد کیا تھا کچھ پانی مجھے چوسنے کو مل جاتا ہے کہ اُس سے ایک گونہ عذاب میں تخفیف ہو جاتی ہے علماء محدثین نے بعد لکھنے اس روایت کے لکھا ہے کہ جب ابولہب سے کافر کو جس کی مذمت قرآن شریف میں بتدریج وارد ہے سبب خوشی ولادت شریف کے تخفیف عذاب ہوئی تو جو مسلمان خوشی ولادت شریف سے ظاہر کرے خیال کرنا چاہیے کہ اُس کو کیسا ثواب عظیم ہوگا اور کیا کیا برکات شامل حال اُس کے ہوں گے۔ (تورخ حبیب لہ صفحہ ۷۸، مجموعہ در مطبعہ علمی دہلی)

عدم سایہ مصطفیٰ ﷺ

مفتی صاحب لکھتے ہیں کہ

آپ کا سایہ نہ تھا اس لیے کہ سایہ جسم کثیف ظلمانی کا ہوتا ہے نہ لطیف و نورانی کا مولوی جامی فرماتے ہیں آپ کے سایہ نہ ہونے کا خوب کتبہ لکھا ہے اس قطعہ میں..... قطعہ  
پیغمبر ما نداشت سایہ تا شک بدل یقین نیست  
یعنی ہر کس کہ پیرو اوست پیوست کہ بر زمین نیست  
(تورخ حبیب لہ صفحہ ۱۳۰، مطبوعہ در مطبعہ علمی دہلی، ۱۹۵۰ء)

### تصنیفات

حضرت مفتی عنایت احمد کا کوروی فرماتے ہیں متعدد تصانیف لکھیں جن کی فہرست یہ ہے: (۱) تورخ حبیب لہ (۲) بیان قدر شب برأت (۳) فضائل درود و سلام (۴) محاسن العمل الافضل

(۵) الکلام الحسنی فی آیات رحمة للعالمین (۶) علم الصیغہ (۷) الدر الغریبہ فی مسائل الصیام والقیام والعبادہ (۸) ترجمہ تقویم البلدان (۹) وظیفہ کریمہ (۱۰) جشن بہار (۱۱) ہدایت الاضیاعی (۱۲) نقشہ مواقع النجوم (۱۳) احادیث الحیب المستر کہ (۱۴) فضائل علم و علماء دین (۱۵) مذمت میلہ باہ (۱۶) ضمان الفردوس (۱۷) ملخصات الحساب (۱۸) علم الفرائض۔

اللہ جل شانہ نے توفیق دی تو آپ کی خدمت میں مفتی صاحب کی دیگر کتب ”محاسن العمل الافضل“ ”الدر الغریبہ فی مسائل الصیام والقیام والعبادہ“ ”فضائل درود و سلام“ ”الکلام الحسنی فی آیات رحمة للعالمین“ بھی پیش کی جائیں گی۔

حضرت مفتی صاحب ایک کتاب بنام ”لوائح العلوم و اسرار العلوم“ لکھ رہے تھے جس میں چالیس علوم کا خلاصہ لکھنا چاہتے تھے اور ہر علم کا نام بھی نقطہ تراشہ میں مندرج تھا۔ دستاویزی مفتی صاحب کے ساتھ ہی خرقہ بخر ہو گئی۔

### بیان قدر شب برأت کی کتابیاتی تفصیل

یہ رسالہ ۱۲۷۲ھ ہجری میں حضرت مفتی صاحب نے لکھی۔ اس کے بعد علی شریف میں قیام کے دوران لکھا۔ بڑے سائز کے ۸ صفحات پر مشتمل ہے پہلی دفعہ ۱۲۷۳ھ ہجری اور دوسری مرتبہ ۱۳۱۳ھ ہجری میں مطبع نامی لکھنؤ سے ماہ شعبان المعظم میں شائع ہوا۔ اس کے بعد کی کوئی اشاعت ہمارے علم میں نہیں ہے۔ واللہ ورسولہ اعلم۔

### فضیلت شب برأت کے مخالفین کا مختصر رد

اس رسالہ کا موضوع نام ہی سے ظاہر ہے اس میں از روئے قرآن و حدیث شب برأت کی فضیلت کا بیان ہے۔ غیر مقلد وہابی حضرات اس رات خدا تعالیٰ کی عبادت کے بھی انکاری ہو جاتے ہیں جیسا کہ غیر مقلد وہابی حضرات کے ”فتاویٰ ستاریہ“ میں وہ لکھا ہے کہ ”شب برأت کو رات بھرنظایات وغیرہ پڑھنا بدعت ہے اپنی اپنی جانب سے دین اکمل کے اندر زیادتی کرنی ہے جو کہ شرعاً ممنوع ہے۔“

(فتاویٰ ستاریہ جلد اول صفحہ ۶۷ کتبہ سعودیہ حدیث منزل کراچی)

امام ابولہب مولوی اسماعیل بلوی صاحب نے ”تذکیر الاخوان“ میں کفر و نفاق کی باتوں



کے ضمن میں شعبان میں حلوا پکانا بھی شامل کیا ہے۔ ملاحظہ ہو:

(تقریباً ۱۱۱۲ھ میں مع تذکیر الاخوان صفحہ ۶۳۵ و ۶۳۶ کتب خانہ راشد کتب خانہ دہلی پرنٹ ایڈیشن، صفحہ ۱۱۰، مطبوعہ در مطبع فاروقی دہلی ۱۳۱۲ھ میں ایڈیشن، صفحہ ۲۶۵ و ۲۶۶ مطبوعہ اقبال اکیڈمی ایک روزہ انارکلی لاہور ۱۹۳۸ء میں ایڈیشن، صفحہ ۹۷ و ۹۸ مطبوعہ دارالاشاعت اردو بازار کراچی)

حالانکہ شب برأت میں حلوا پکانے اور دیگر عبادات کی ممانعت قرآن و حدیث سے ثابت نہیں اور امام ابوہامیہ مولوی اسماعیل دہلوی صاحب نے خود بھی لکھا ہے کہ ”در فعلیہ از افعال و قولیہ از اقوال ہزار منافع و مضار مدد رک شود و بعد وہ حسن یا قبح عقلاً درو ثابت شود اما تا وقتیکہ کتاب منزل یا نص نبی مرسل بر لزوم یا منع او دلالت نہ داشتہ باشد و جوہر یا حرمت آن قول و فعل شرعاً ثابت نہی تو اس شدہ“ (ترجمہ) ”جس طور پر کسی فعل میں افعال سے یا کسی قول میں اقوال سے ہزار منافع اور مضار (نقصانات) سمجھے جائیں اور سو درجے سے حسن یا قبح اس میں ثابت ہووے لیکن تا وقتیکہ کتاب منزل یا نص نبی مرسل اس کے لزوم یا منع پر دلالت نہ ہوئے و جوہر یا حرمت اس قول و فعل کا شرعاً ثابت نہیں ہو سکتا۔“

(منصب امامت صفحہ ۸۳، فارسی مع اردو مطبوعہ در مطبع فاروقی دہلی ترجمہ مولوی عبداللطیف سہوانی ایڈیشن، صفحہ ۱۳۰ ترجمہ حکیم محمد حسین علوی ناشر آئینہ ادب چوک انارکلی لاہور و ایڈیشن، صفحہ ۱۲۵، ۱۲۴ مطبوعہ طیب پبلشرز ۵ پوسٹ مارکیٹ فرنی سٹریٹ اردو بازار لاہور)

اس صراحت کے باوجود معلوم نہیں وہابی حضرات بلا دلیل کتاب و سنت کیوں اسے بدعت قرار دیتے ہیں۔

### شب برأت کا ثبوت مخالفین کی کتب سے

غیر مقلدین حضرات کے امام مولوی اسماعیل دہلوی صاحب شب برأت کے متعلق لکھتے ہیں کہ ”آنحضرت ﷺ شب برأت میں کسی کو اطلاع دینے اور جٹلانے کے بغیر تہجد میں تشریف لے جاتے اور دعا کرتے اور صحابہ میں سے کسی کو امر نہ فرماتے کہ اس رات قبروں پر جا کر دعا کرنی چاہیے چہ جائیکہ آپ نے تاکید کی ہو پس اگر اب کوئی شخص پیغمبر خدا ﷺ کی متابعت کے واسطے شب برأت کو صلحاء کا مجمع کر کے کسی مقبرہ میں بہت ساری دعا کہیں کرے تو آنجناب کی مخالفت کے باعث اسے ملامت نہیں کر سکتے۔“

(صراط مستقیم صفحہ ۷۷ مطبوعہ ادارہ قشربات اسلام اردو بازار لاہور و ایڈیشن، صفحہ ۶۰۹ مطبوعہ اسلامی اکادمی اردو بازار لاہور)

شب برأت میں صلحاء کا مجمع کر کے عبادت کرنا حضور ﷺ کی مخالفت نہیں بقول امام ابوہامیہ کا اسے مخالفت قرار دینا غلط ہے لیکن بقول امام ابوہامیہ مسلمان اگر شب برأت کو قبرستان جائیں اور دعائیں کریں تو اس پر وہابیوں کا سینوں کا ملامت کرنا درست نہیں اس لیے گزارش ہے کہ ہماری نہیں اپنے امام کی بات ہی مان لیں اور اللہ تعالیٰ کی عبادت سے منع نہ کریں کیونکہ اللہ تعالیٰ نے قرآن کریم میں فرمایا ہے کہ

وَمَنْ أَظْلَمُ مِمَّنْ مَتَعَ مَسْجِدَ اللَّهِ أَنْ يُذَكَّرَ اسْمُهُ۔

”اس شخص سے بڑھ کر ظالم کون ہے جو اللہ تعالیٰ کی مسجدوں میں اللہ تعالیٰ کے ذکر کیے

جانے کو روکے۔“ (پارہ اول سورہ بقرہ آیت ۱۱۳ ترجمہ مولوی محمد جونا گڑھی غیر مقلد وہابی)

● وہابیہ کے مشہور مناظر مولوی ثناء اللہ امرتسری صاحب سے شب برأت کے متعلق سوال ہوا۔ ذیل میں مسائل کا سوال اور مولوی ثناء اللہ صاحب کا جواب دونوں ملاحظہ کریں، فتاویٰ ثنائیہ میں لکھا ہے کہ

**سوال:** پندرہویں شب شعبان کو کیا شب قدر کا کوئی ثبوت ہے اس شب کو ثواب جان کر تلاوت یا عبادت کرنا کیسا ہے۔ (عبدالماجد بریلی)

**جواب:** اس رات کے متعلق ضعیف روایتیں ہیں اس دن کوئی کار خیر کرنا بدعت نہیں ہے! بلکہ بحکم انما الاعمال بالنیات موجب ثواب ہے۔ اللہ اعلم۔

(فتاویٰ ثنائیہ جلد اول صفحہ ۶۶۷ تا ۶۶۸ شمارہ ترجمان السنۃ ایک روزہ لاہور) مولوی ثناء اللہ صاحب نے صراحتاً تسلیم کر لیا کہ شب برأت میں عبادت کرنا ثواب ہے۔

● اسی طرح وہابیہ کے مشہور محدث مولوی عبداللہ روپڑی صاحب سے بھی شب برأت کے روزہ کے متعلق سوال ہوا۔ ذیل سوال اور جواب دونوں ملاحظہ کریں۔ فتاویٰ اہلحدیث میں لکھا ہے کہ

**سوال:** ماہ شعبان کی چودھویں یا پندرہویں روزہ رکھنا یا تین روزے تیرہویں چودھویں پندرہویں تاریخ میں رکھنے جائز ہیں یا نہیں بعض کہتے ہیں یہ بدعت ہے۔ الخ۔

**جواب:** شب برأت کا روزہ رکھنا افضل ہے چنانچہ مشکوٰۃ وغیرہ میں حدیث موجود ہے اگرچہ حدیث ضعیف ہے لیکن فضائل اعمال میں ضعیف حدیث پر عمل درست ہے ہر ماہ کی تیرہویں چودھویں پندرہویں کا روزہ بھی حدیث میں آیا ہے۔ الخ۔

(فتاویٰ اہل حدیث جلد دوم صفحہ ۱۵۵، ادارہ احیاء السنۃ المدنیہ ذی ہذاک سنۃ ۱۴۱۱ھ کو مدعا) رہا وہابیہ کا یہ اعتراض کہ شب برأت کی فضیلت میں وارد احادیث ضعیف ہیں تو مختصر عرض



ہے کہ اگر آپ کے بقول انہیں ضعیف ہی مان لیں تو پھر بھی باتفاق محدثین عظام یہ حدیث فضائل اعمال میں مقبول ہیں جبکہ کسی کی وجہ سے فی الحال وہابیہ کا ایک مزید حوالہ پیش ہے ایک پہلے آپ حافظ عبداللہ روپڑی وہابی صاحب کے حوالہ سے ملاحظہ کر چکے ہیں۔

وہابیہ کے مجدد نواب صدیق حسن خان بھوپالی ضعیف حدیث کے متعلق لکھتے ہیں کہ

”نووی در اذکار گفتند علماء محدثین و فقہا و غیر ہم گفتند کہ عمل بحدیث ضعیف در فضائل مستحب است اگر موضوع نیست“ یعنی ”امام نووی نے کتاب الاذکار میں کہا ہے کہ علماء محدثین اور فقہاء نے کہا ہے کہ ضعیف حدیث پر عمل کرنا فضائل میں مستحب ہے بشرطیکہ موضوع نہ ہو۔“

(صحیح الوصول الی اصطلاح امامیہ الحدیث ۵ مطبوعہ مدرسہ مطہریہ شاہجہانی)

ڈاکٹر خالد علوی صاحب نے بھی اپنی مشہور کتاب ”اصول الحدیث“ کے صفحہ ۲۳۶ تا ۲۸۸ تک فضائل اعمال میں ضعیف حدیث پر عمل کرنے کی بابت علماء کا اتفاق نقل کیا ہے۔

(اصول الحدیث صفحہ ۲۸۶ تا ۲۸۸ نشر المجلد ناشران دارالکتاب اردو بازار لاہور)

### طباعت نو کے متعلق چند وضاحتیں

◆ کتاب کی اردو کوجوں کا توں برقرار رکھا گیا ہے کوئی تغیر و تبدل نہیں کیا گیا۔ البتہ کچھ الفاظ جیسے اس کو اس ادبوں کو انہوں اور جاویں کو جائیں سے تبدیل کیا گیا ہے۔

◆ عربی عبارات کے تراجم کو حاشیہ کی بجائے متن میں لگا دیا گیا ہے۔

◆ جہاں حاشیہ کی ضرورت محسوس ہوئی وہاں حاشیہ کے آخر میں بیٹم عباس قادری لکھ دیا گیا ہے تاکہ مصنف اور محقق میں امتیاز رہے۔

◆ رسالہ ”بیان قدر شب برأت“ کی تخریج کر دی گئی ہے۔

◆ ضرورت مقامات پر ذیلی عنوانات قائم کر دیئے گئے ہیں۔

◆ جو حضرات اس رسالہ سے فائدہ اٹھائیں وہ فقیر کے لیے دعا کریں کہ اللہ تعالیٰ اپنے محبوب کریم ﷺ کے طفیل مزید کام کرنے کی ہمت عطا کرے اور اسلام پر موت دے۔

آمین بجاہ النبی الامین ﷺ

بیٹم عباس خٹکی قادری رضوی

massam.rizvi@gmail.com

۳۰/۵/۲۰۱۲

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ اَنْزَلَ الْقُرْآنَ فِی لَیْلَةِ مُبَارَكَةٍ وَ الصَّلٰوةُ وَ السَّلَامُ عَلٰی سَیِّدِ الرَّسْلِ وَ اٰلِهِ وَ اَصْحَابِهِ وَ عَلَمَاءِ اُمَّتِهِ الْمُبَارَكَةِ۔

## یہ رسالہ ہے بیان احوال شب برأت میں

قال الله تعالى:

اِنَّا اَنْزَلْنٰهُ فِی لَیْلَةِ مُبَارَكَةٍ اِنَّا كُنَّا مُنذِرِیْنَ فِیْهَا یُفَرِّقُ كُلُّ اَمْرِ حَكِیْمٍ۔

(پارہ ۲۵ سورۃ الدخان آیت ۳، ۴)

ترجمہ: ”بے شک اُنارا ہم نے قرآن مجید کو ایک برکت والی رات میں، بے شک ہم ہیں ڈرانے

والے اُس رات میں تقسیم کیے جاتے ہیں سب کام۔“

پختہ مفسرین نے لکھا ہے کہ لَیْلَةِ مُبَارَكَةٍ سے مراد شب برأت ہے اور بڑی فضیلت اس

رات کی یہ ہے کہ خدائے تعالیٰ نے اس رات کو مبارک رات فرمایا اور ایک بزرگی اس رات کی یہ

ہے کہ قرآن مجید کو کہ بیٹم عباس قادری نے نازل کیا اور یہاں

نازل کرنے سے مراد زمین پر نازل کرنا نہیں ہے۔

اور بھی آئیے:

◆ علامہ محمود آلوسی ”تفسیر روح المعانی“ میں لیلۃ النہر اذ کے متعلق لکھتے ہیں: قال عکرمہ و جماعۃ ہی

لیلۃ النصف من شعبان۔ (تفسیر روح المعانی جلد ۴۵، صفحہ ۱۵۳ دار احیاء التراث العربی

بیروت-لبنان) نیز صاحب تفسیر قرطبی علامہ ابی عبد اللہ محمد بن احمد انصاری قرطبی نے بھی حضرت عمر سے نقل کیا ہے

کہ قال عکرمہ اللیلۃ المبارکۃ ہا هنا لیلۃ النصف من شعبان (الجامع لاحکام القرآن، تفسیر

قرطبی جلد ۱۶، صفحہ ۱۱۰ دار الکتب العربی) (بیٹم قادری)



شَهْرٌ رَمَضَانَ الَّذِي أُنزِلَ فِيهِ الْقُرْآنُ - (پارہ ۲، سورۃ البقرہ آیت: ۱۸۵)

ترجمہ: ”مہینہ رمضان کا ہے جس میں اُنار کیا قرآن۔“ اور

إِنَّا أَنْزَلْنَاهُ فِي لَيْلَةِ الْقَدْرِ - (پارہ ۳۰، سورۃ القدر آیت: ۱)

ترجمہ: ”بے شک ہم نے اُنار قرآن کو شب قدر میں۔“

میں نزول زمین کا مراد نہیں ہو سکتا اس واسطے کہ زمین پر قرآن مجید یک بارگی نازل نہیں ہوا بلکہ تھوڑا تھوڑا ۲۳۱ برس میں اُترا اور شروع اُس کا مہینہ ربیع الاول میں ہوا، نہ شب برات میں نہ رمضان میں نہ شب قدر میں۔

### نزول قرآن کے متعلق حضرت شاہ عبدالعزیز محدث دہلوی رحمۃ اللہ علیہ کی تحقیق

شاہ عبدالعزیز قدس سرہ نے اس بات کی تحقیق میں لکھا ہے کہ شب برات میں حکم اُتارنے کا نام اللہ کا لوح محفوظ سے بیت العزت میں کہ ایک مکان ہے پہلے آسمان پر ہوا اور اسی سال کے رمضان شریف کے مہینہ میں شب قدر میں لوح محفوظ سے بیت العزت میں اُترا اور اوّل شروع نزول کلام اللہ کا جناب رسول اللہ صلی اللہ علیہ وسلم پر ربیع الاول میں ہوا، (تفسیر عزیزی قاری پارہ ۱۰، جلد ۱ ص ۲۵۰) اور ۲۳۱ برس پہلے مسلمانوں نے پہلے آسمان پر اُتارنا لوح محفوظ سے بیت العزت میں مراد ہے لیکن شب برات میں اُتارنے کا حکم ہوا تھا اور اس سال کے رمضان کی شب قدر میں لوح محفوظ سے بیت العزت میں اُتارنا گیا اور ماہ ربیع الاول میں اُتارنا اُس کا زمین پر شروع ہوا کہ حضرت جبرئیل علیہ السلام نے پیغمبر صلی اللہ علیہ وسلم کو سورہ ”اقراء“ مَا لَمْ يَعْلَمْ تَحْضُرٌ اور تَحْضُرٌ برس میں آہستہ آہستہ سب کلام مجید اُتر چکا اور اس رات میں ایک بزرگی یہ ہے کہ سب کام تقسیم ہوتے ہیں اس سے یہ مراد ہے کہ سارے برس آئندہ میں ہر شخص کی موت اور روزی اور حج اور جو جو کام ہونے والے ہیں لکھ کر ملائکہ کو اُن کی چٹھی مل جاتی ہے۔

### شب برات کا مطلب

برات کے معنی ہیں چٹھی کے جو کسی کام کی کسی کو دیتے ہیں اس رات کا نام شب برات اسی

سب سے ہے۔

### شب برات میں شب بیداری کی فضیلت

ابن ماجہ اور ترمذی نے حضرت علی رضی اللہ عنہ سے روایت کی ہے کہ جناب رسول اللہ صلی اللہ علیہ وسلم نے فرمایا کہ شب برات میں رات بھر شب بیداری کرو اور اُس کے دن کو یعنی پندرہویں تاریخ روزہ رکھو بے شک اللہ اُترتا ہے اس رات میں غروب آفتاب سے طرف پہلے آسمان کے اور کہتا ہے کہ ہاں کوئی استغفار کرنے والا ہے تو میں اُس کے گناہ بخشوں، ہاں کوئی روزی مانگنے والا ہے۔ تو میں اُسے روزی دوں۔ ہاں کوئی بلا میں پھنسا ہے کہ میں اُسے عافیت دوں ہاں کوئی ایسا ہاں کوئی ایسا یہاں تک کہ صبح ہوتی ہے۔

(۱) ابن ماجہ جلد ۱ صفحہ ۳۳۸ حدیث ۱۳۸۸ ”کتاب اقامۃ الصلوٰۃ“ ”باب ما جاء فی لیلة النصف من شعبان“ دار الفکر للطباعة و النشر و التوزیع بیروت لبنان (۲) شعب الایمان جلد ۳ صفحہ ۳۷۹ حدیث نمبر: ۳۸۴۴ ”باب فی الصیام“ ”ما جاء فی لیلة النصف من شعبان دار الکتب العلمیہ بیروت لبنان“

### اللہ تعالیٰ کے آسمان دنیا کی طرف اُترنے کا مطلب

**فائدہ:** خدائے تعالیٰ کا اُترنا پہلے آسمان کی طرف اس سے مراد یہ ہے کہ خدائے تعالیٰ طرف اپنے بندوں کے متوجہ ہر رحمت ہوتا ہے ورنہ اُترنے چڑھنے سے خدائے تعالیٰ پاک ہے۔ اور اور حدیثوں میں آیا ہے کہ ہر رات میں خدائے تعالیٰ جب تہائی رات باقی رہتی ہے۔ پہلے آسمان کی طرف اُترتا ہے۔

حضرت مولانا مفتی عنایت احمد کوری رحمۃ اللہ علیہ کی اس وضاحت سے وہابیہ کے جد اعلیٰ ابن تیمیہ کے اللہ تعالیٰ کے نزول کے متعلق فاسد عقیدہ کا رد ہوتا ہے مشہور سیاح ابن بطوطہ نے اپنے سفر نامہ میں اپنا آنکھوں دیکھا واقعہ بیان کیا ہے کہ ابن تیمیہ حدیث نزول بیان کر کے سیر جہوں سے اُتر اور کہا کہ اللہ تعالیٰ آسمان دنیا سے دنیا پر اس طرح اُترتا ہے جس طرح دیکھو میں مہر سے اُترتا ہوں، اس پر ایک وہابی فقیہ سمیت دوسرے لوگوں نے اسے برا۔ (ملاحظہ ہو سفر نامہ ابن بطوطہ اردو ترجمہ ص ۱۲ مطبوعہ نیشنل انڈیا اردو بازار کراچی)

اس واقعہ کو مشہور غیر مقلد وہابی عنایت اللہ شری نے بھی اپنی کتاب نظر حذیمہ ص ۱۰۸ مطبوعہ دار اللہ حدیث کجرات میں بیان کیا ہے اور نواب وحید الزماں غیر مقلد وہابی نے بھی ابن تیمیہ کے اس عقیدہ کو بیان کیا ہے اور ملاحظہ ہو۔ (مدینہ الہدیٰ ص ۱۱ مطبوعہ مدنی) (مشتم قادی)



طرف اترتا ہے یعنی متوجہ بہ رحمت ہوتا ہے سو شبِ برأت کی یہ بزرگی ہے کہ اس میں غروبِ آفتاب ہی سے یہ توجہ اور عنایت ہوتی ہے اور بھی اس حدیث سے ثابت ہوا کہ خدائے تعالیٰ نے اپنے بندوں کے لیے اس رات میں بڑی بخشش اور عنایت رکھی ہے کہ جس کی تفصیل نہیں اس حدیث میں جو آیا ہے ہاں کوئی ایسا ہاں کوئی ایسا اُس سے یہی مراد ہے کہ جس قسم کی حاجت مانگنے والا ہو اُس کی مراد پوری کے جائے اور یہ حدیث صاف اس بات پر دلالت کرتی ہے کہ شبِ برأت میں ہر قسم کی دعا قبول ہوتی ہے۔

### شبِ برأت میں کثیر لوگوں کی بخشش کی جاتی ہے:

اور تہمتی نے روایت کی ہے کہ شبِ برأت میں خدائے تعالیٰ دوزخ سے آزاد کرتا ہے ہر شمار ہالوں بھیزوں قبیلہ بنو کلب کے (شُعْبُ الْاِيْمَان جلد ۳ صفحہ ۳۷۹ حدیث ۳۸۲۳ "باب فی الصيام" ما جاء فی ليلة النصف من شعبان دار الکتب العلمیہ بیروت لبنان)

### شبِ برأت میں کن لوگوں کی مغفرت نہیں ہوتی؟

ابن ماجہ نے روایت کی ہے کہ جناب رسول اللہ ﷺ نے فرمایا کہ خدائے تعالیٰ متوجہ ہوتا ہے شبِ برأت کو اپنے بندوں کی طرف تو سب خلق کو بخش دیتا ہے مگر مشرک کو اور کینڈو کے کو یعنی اُس شخص کو جو کسی مسلمان سے بے سبب کینڈ رکھتا ہے اور اسی مضمون کی حدیث تہمتی نے بھی روایت کی ہے۔

(۱) ابن ماجہ جلد ۱ صفحہ ۳۳۹ حدیث: ۱۳۹۰ "کتاب اقامة الصلوة" "باب ما جاء فی ليلة النصف من شعبان" دار الفکر للطباعة و النشر و التوزیع بیروت لبنان، (۲) شُعْبُ الْاِيْمَان جلد ۳ حدیث نمبر: ۳۸۳۰ صفحہ ۳۸۱ "باب فی الصيام" "ما جاء فی ليلة النصف من شعبان" دار الکتب العلمیہ بیروت لبنان (۳) الْمُصَنَّف لِابْنِ اَبِي شَيْبَةَ جلد ۱۵ حدیث ۳۰۲۷۹ صفحہ ۳۰۵ کتاب الدعاء ما قالو فی ليلة النصف من شعبان و ما بلغوا فیها من الذنوب المجلس العلمی دار قرطبه بیروت)

**فائدہ:** "مَا كَبَتْ بِالسَّنَةِ" میں شیخ عبدالحق دہلوی نے بہت حدیثیں اس مضمون کی کہ شب

بہت کب ایک قبیلہ تھ، عرب میں کہ ان کے ہاں بھیزیں بکریاں بہت تھیں خیال کرنا چاہیے کہ ایک بھیز کو کتنے ہال ہوتے ہیں چہ جائیکہ صد ہا بھیزیں ہاں خدائے تعالیٰ اس رات میں صد ہا کروڑ آدمی دوزخ سے آزاد کرتا ہے۔ ۱۲۷

برأت میں خدائے تعالیٰ سب گناہ بخشا ہے لکھی ہیں۔

اور جس طرح کہ اوپر والی حدیث میں استثنا مشرک اور کینڈو والے کا ہے اور روایتوں میں اتنے اشخاص کا اور بھی ذکر ہے کہ ان کو بھی خدائے تعالیٰ شبِ برأت میں نہیں بخشا (۱) قاطع الرحم یعنی جو اقارب سے بدسلوکی کرتا ہے، (۲) عاق یعنی جو ماں باپ کی نافرمانی کرتا ہے، (۳) شرابی (۴) زنا کار (۵) مسبل یعنی جو پاجامہ وضع داری کے لیے ٹخنوں سے نیچے لٹکاتا ہے، (۶) غشار یعنی جو ظلم سے حصول لوگوں سے لیتا ہے (۷) چادوگر (۸) نجومی (۹) کابن یعنی جو جنوں اور شیطانوں کی آمیزش سے خبریں بتاتا ہے، (۱۰) شرطی یعنی سپاہی حاکم کا جو لوگوں پر ظلم کرتا ہے (۱۱) جانی یعنی جو لوگوں کا مال بطور ظلم کے حاکم کو دلواتا ہے (۱۲) صاحبِ کوبہ یعنی نزد کھینٹنے والا (۱۳) صاحبِ عرطبہ یعنی ڈھولک طنبور و طبلہ بجانے والا۔

پس مسلمان کو چاہیے کہ ان گناہوں سے بہت بچے اس واسطے کہ یہ ایسے بڑے گناہ ہیں کہ ایسی مغفرت عامہ کی رات میں بھی نہیں بخشے جاتے۔

### شبِ برأت میں حضور ﷺ کا مبارک معمول

اور تہمتی نے حضرت عائشہ رضی اللہ عنہا سے روایت کی ہے کہ جناب رسول اللہ ﷺ میرے پاس تشریف لائے اور کپڑے اتارے یعنی سونے کے لیے پھر اچھی طرح نہیں ٹھہرے تھے کہ آپ کھڑے ہوئے اور کپڑے پہننے کے تشریف لے چلے مجھے خیال ہوا کہ آپ کسی اور بی بی کے پاس تشریف لے جائیں گے سو میں نکل کے آپ کی پیچھے ہوئی سو آپ کو میں نے بھیجے الغرقہ میں پایا کہ مومنین اور مومنات اور شہیدوں کے لیے آپ استغفار کرتے تھے میں نے کہا یعنی دل میں کہ

◆ مَا كَبَتْ بِالسَّنَةِ فِي اِيَامِ السَّنَةِ مَطْبُوعًا دَارَ الشَّاعِرَاتِ كِرَاجِي صَفْحَةَ ۱۹۴ ۱۹۶ ۱۹۷ الْمَقَالَةُ الثَّلَاثِيَّةُ كِتَابُ تَحْتِ يَهْ اَعَادِيثُ نَقْلِ كِتَابِي هِيَ - (مشمق قادری)

◆ نزد ایک بازی ہے جسے چوس بھی کہتے ہیں لیکن شیخ عبدالحق محدث دہلوی رحمہ نے "معالمت ہالسنہ" میں کوبہ کے معنی طبل و برہد یعنی باجہ لکھے ہیں اور لکھا ہے کہ کوبہ چھوٹا سا طبلہ ہے جو دوسرا ہوتا ہے شاید گندگی مراد ہے۔ (مشمق قادری)

◆ بھیج الغرقہ نام ہے ایک مقبرہ کا جس کا منورہ میں کہ اب عوام اسے دیتے بھیج کہتے ہیں۔ ۱۲۷



میرے ماں باپ آپ پر خدا کا کام میں ہیں دنیا کے کام میں ہوں اور میں پھر آئی اور اپنے حجرہ میں آگئی، میرا دم چڑھ گیا تھا میرے پیچھے آپ تشریف لائے مجھ سے پوچھا کہ کیسا دم ہے یعنی تمہارا دم کیوں چڑھ گیا ہے میں نے عرض کیا کہ آپ تشریف لائے اور سونے کے لیے اپنے کپڑے اتارے پھر اچھی طرح نہیں غھبرے کہ آپ کھڑے ہوئے اور کپڑے پائین کر تشریف لے گئے، مجھے خیال ہوا کہ آپ کسی اور بی بی کے پاس تشریف لیے جاتے ہیں میں اٹھ کر آپ ﷺ کے پیچھے ہوئی یہاں تک کہ آپ ﷺ کو قبیح الغرقد میں دیکھا کرتے تھے آپ ﷺ جو کرتے تھے آپ ﷺ نے فرمایا کہ اے عائشہ! تو ذرا تھی کہ خدائے تعالیٰ اور اس کا رسول تجھ پر ظلم کرے بلکہ آئے میرے پاس جبریل علیہ السلام اور مجھ سے کہا کہ

”یہ چند ہویں رات شعبان کی ہے اس رات میں خدائے تعالیٰ دوزخ سے آزاد کرتا ہے یہ شمار بالوں، بھیڑوں قبیلہ بنی کلب کے اور نظر رحمت نہیں کرتا ہے اللہ تعالیٰ اس رات میں طرف شرک کرنے والے اور نہ طرف کینہ رکھنے والے کے اور نہ طرف اس شخص کے کہ جو اقارب سے بدسلوکی کرے اور نہ طرف اس شخص کے جو کپڑا دکائے یعنی جیسے پا جامہ ٹخنوں سے تھے وضع داری کے لیے دکائے اور نہ طرف اس کے جو باپ کی نافرمانی کرے اور ان کو ناخوش رکھے اور نہ طرف دائم الخمر کے یعنی شرابی کے کہ ہمیشہ شراب پیتا رہے۔“

پھر اپنے کپڑے اتارے پھر آپ ﷺ نے فرمایا کہ اے عائشہ! تو اجازت دیتی ہے مجھے اس رات کی شب بیداری کی میں نے کہا کہ ہاں ماں باپ میرے آپ پر قربان، پھر آپ ﷺ نے نماز پڑھی اور سجدہ نہایت لمبا کیا یہاں تک کہ مجھے خیال ہوا کہ شاید آپ کی روح قبض ہوگئی میں نے اٹھ کر آپ کو ٹولا اور آپ کی ٹکوں پر ہاتھ رکھا آپ ﷺ نے جنبش کی میں خوش ہوئی اور میں نے سنا کہ آپ سجدہ میں یہ فرماتے تھے:

◆ اس طویل حدیث میں سے قبیح جانے والے حصہ کو امام ابو ہامیہ مولوی اسماعیل دہلوی قبیل نے بھی اپنی کتاب صراطِ مستقیم صفحہ ۵۷ ادارہ شریعت اسلام اردو بازار لاہور ایضاً، صفحہ ۱۰۹ مطبوعہ اسلامی اکادمی اردو بازار لاہور) میں بھی نقل کیا ہے۔ (میشم قادری)

◆ قدیم مطبوعہ نسخہ میں یہاں ”آپ کے ٹکوں“ کے بجائے ”آپ کی ٹکوں“ لکھا ہے یہ یقیناً کتابت کی غلطی ہے کیوں کہ حدیث شریف کے متن میں ”باطن قدمیہ“ کے الفاظ ہیں لہذا اسے حدیث شریف کے مطابق درست کر دیا گیا ہے۔ (میشم قادری)

أَعُوذُ بِعَفْوِكَ مِنْ عِقَابِكَ وَأَعُوذُ بِرِضَاكَ مِنْ سَخَطِكَ وَأَعُوذُ بِكَ مِنْكَ  
جَلَّ وَجْهَكَ لَا أَحْصِي لَنَاءَهُ عَلَيْكَ أَنْتَ كَمَا أَنْتَ عَلَى نَفْسِكَ۔

ترجمہ: ”پناہ مانگتا ہوں تیرے عفو کی عذاب تیرے سے اور پناہ مانگتا ہوں تیری رضامندی کی غصہ تیرے سے اور پناہ مانگتا ہوں تیری تجھ سے بڑا ہے منہ تیرا یعنی ذات تیری نہیں احاطہ کر سکتا میں تیری تعریفیں، تو ویسا ہی ہے جیسی تو نے اپنی تعریف کی۔“ ۱۲۴ منہ  
جب صبح ہوئی میں نے اس دعا کا آپ کے سامنے ذکر کیا آپ ﷺ نے فرمایا اے عائشہ! ﷺ سیکھ لے تو اس دعا کو اور سکھا۔ جبریل علیہ السلام نے مجھے یہ سکھائی ہے اور مجھ سے کہا کہ سجدہ میں اسے پھر کر کہو۔ اٹھی۔

(شُعَبُ الْإِيمَانِ جلد: ۳ صفحہ ۳۸۳، ۳۸۵، ۳۸۷ حدیث ۳۸۳۷ ”باب فی الصيام ما جاء فی ليلة النصف من شعبان“ دار الکتب العلمیہ بیروت لبنان)

اس حدیث سے بھی بڑی بزرگی شبِ برأت کی ثابت ہوتی ہے اور یہ بات ثابت ہوتی ہے کہ اس رات میں عبادت کرے شب بیداری کرے اور مومنین اور مومنات اور شہداء کے لیے استغفار کرے اور سجدوں میں نفلوں کی دعائے مذکورہ پھر کر کہے۔

اور بیہی نے روایت کی ہے کہ حضرت عائشہ رضی اللہ عنہا نے کہا کہ میں نے دیکھا شبِ برأت میں جناب رسول اللہ ﷺ کو اپنے حجرہ میں مانند کپڑے پڑے ہوئے کے یعنی بہ کمال عاجزی اور آپ سجدہ میں یہ فرماتے تھے:

سَجَدْتُ لَكَ خَيَالِي وَ سَوَادِي وَ آمَنْ بِكَ فَوَادِي فَهَلْبِمِ يَدِي وَ مَا جَنَيْتُ  
بِهَا عَلَى نَفْسِي يَا عَظِيمِ تَرْجِي لِكُلِّي عَظِيمِ اِغْفِرِ الذَّنْبَ الْعَظِيمِ سَجَدْتُ  
وَ جِهِي لِكُلِّي خَلْقَهُ وَ صَوْرَهُ وَ شَقِي سَمْعَهُ وَ بَصْرَهُ۔

◆ شعب الایمان مطبوعہ دار الکتب العلمیہ اور مالیت بالسنہ مطبوعہ دار الاضاعت کراچی کے نسخے میں ترجیحی کی بجائے برنجی لکھا ہے۔ (میشم قادری)

◆ شُعَبُ الْإِيمَانِ مطبوعہ دار الکتب العلمیہ بیروت کے نسخے میں ”صَوْرَهُ“ موجود نہیں ہے شیخ عبدالحق محدث دہلوی رضی اللہ عنہ نے جرداً ”مَا تَبَيَّنَ بِالسنہ“ نقل کی ہے اس میں صَوْرَهُ کا لفظ شامل ہے لیکن اس میں ”بِدِي“ کے بعد و شامل نہیں ہے۔ (میشم قادری)



ترجمہ: "سجدہ کیا تجھ پر یا من میرے نے اور جسم میرے نے اور ایمان لایا تجھ پر دل میرا پس یہ میرا ہاتھ ہے اور جو کچھ اس سے میں نے گناہ کیا اپنے نفس پر اسے بزرگ قدر کہ امید ہے تجھ سے ہر بڑے کام کی بخش دے بڑے گناہ کو سجدہ کیا میرے منہ نے اُس ذات کو جس نے اُسے پیدا کیا اور اُس کی صورت بنائی اور اُس کے کان آنکھ بنائے۔" ۱۲۴ منہ پھر اٹھایا آپ نے سر مبارک اپنا پھر سجدہ کیا اور کہا:

أَعُوذُ بِرِضَاكَ مِنْ سَخَطِكَ وَ أَعُوذُ بِعَفْوِكَ مِنْ عِقَابِكَ وَ أَعُوذُ بِكَ مِنْكَ لَا أُحْصِي فَنَاءَ عَلَيْكَ أَنْتَ عَمَّا أَتَيْتَ عَلَيَّ نَفْسِكَ أَقُولُ كَمَا قَالَ أَحِبِّي ذَاوُودَ وَ اغْفِرْ وَ جَهِي فَي التَّرَابِ لِسَيِّدِي وَ حَقُّ لَهٗ أَنْ يَسْجُدَ

ترجمہ: "پناہ مانگتا ہوں میں تیری رضامندی کی غضب تیرے سے اور پناہ مانگتا ہوں میں تیرے عفو کی عذاب تیرے سے اور پناہ مانگتا ہوں میں تیری تجھ سے نہیں احاطہ کر سکتا میں تیری تعریفیں تو ویسا ہی ہے جیسا تو نے اپنی تعریف کی۔ کہتا ہوں میں جیسے کہا میرے بھائی داؤد نے اور خاک میں ملتا ہوں میں منہ اپنا اپنے مالک کے لیے وہ اسی لائق ہے کہ اُسے سجدہ کریں۔" ۱۲۴ منہ

پھر اٹھایا اپنا سر مبارک اور فرمایا:

اللَّهُمَّ ارْزُقْنِي قَلْبًا نَقِيًّا مِنَ الشُّرُوكِ نَقِيًّا لَا فَاجِرًا وَلَا شَقِيًّا

ترجمہ: "یا اللہ دے مجھے دل شُرک سے پاک پر بیزار گار نہ بدکار نہ بد بخت۔" ۱۲۴ منہ (الح)

(شُعَبُ الْإِيمَانِ جلد ۲ صفحہ ۴۸۵ حدیث ۴۸۴ جلد ۳ "باب فی الصیام" ما "جاء فی لیلۃ النصف من شعبان" دار الکتب العلمیۃ بیروت لبنان)

**فائدہ:** جس آدمی کو خدائے تعالیٰ توفیق عبادت شپ برأت کی دے اُس کو چاہیے کہ کچھ نوافل

◆ "شُعَبُ الْإِيمَانِ" مطبوعہ دار الکتب العلمیۃ بیروت کے نسخہ میں "لا احصی لنا علیک" کے الفاظ موجود ہیں لیکن "عالمیت بالسنہ" میں موجود ہیں۔ (میشم قادری)

◆ شعب الایمان مطبوعہ دار الکتب العلمیۃ کے متن میں وَ حَقُّ لَهٗ أَنْ يَسْجُدَ کے الفاظ موجود نہیں البتہ محقق نے حاشیہ میں یہ الفاظ نقل کیے ہیں۔ (میشم قادری)

◆ شُعَبُ الْإِيمَانِ مطبوعہ دار الکتب العلمیۃ بیروت میں یہ دعا اس طرح ہے اللَّهُمَّ ارْزُقْنِي قَلْبًا نَقِيًّا مِنَ الشُّرُوكِ لَا فَاجِرًا وَلَا شَقِيًّا۔ (میشم قادری)

موافق حدیث اول کے پڑھے یعنی جو دعا اُس حدیث میں ہے سجدوں میں پہنکار پڑھے اور کچھ نوافل مطابق اس حدیث کے پڑھے یعنی ہر رکعت میں سجدہ اولیٰ میں سَجِدْ لَكَ خِيَالِيْ آخِرَتِكَ اور دوسرے سجدہ میں اَعُوذُ بِرِضَاكَ مِنْ سَخَطِكَ آخِرَتِكَ اور بعد سر اٹھانے کے دوسرے سجدہ سے اَللَّهُمَّ ارْزُقْنِي قَلْبًا آخِرَتِكَ پڑھے اور حنفیہ کے نزدیک بھی نفلوں میں سجدہ وغیرہ میں ایسی دعاؤں کا پڑھنا جائز ہے اور امام ابوحنیفہ صاحب اور اکثر علماء کے نزدیک احادیث مذکورہ میں سجدہ نماز کا ہی مراد ہے نہ ترا سجدہ بے نماز کے۔ اور اگر بہت نظیں ایسی نہ پڑھ سکے ایک ایک دو گانہ دونوں حدیثوں کے موافق پڑھ لے کہ یہ عمل شپ برأت میں باجماع سنت موجب فلاح دنیا و آخرت ہے۔ شیخ امام عارف باللہ ابو الحسن بکری رحمہ اللہ نے فرمایا ہے کہ بہتر ہے اس رات میں یہ دعا پڑھے:

اللَّهُمَّ إِنَّكَ عَفْوٌ كَرِيمٌ نَحِبُ الْعَفْوَ فَاغْفِرْ عَنِّي اللَّهُمَّ إِنِّي أَسْأَلُكَ الْعَفْوَ وَ الْعَافِيَةَ وَ الْمَعَاوَةَ الدَّائِمَةَ فِي الدُّنْيَا وَ الْآخِرَةِ

ترجمہ: "یا اللہ تو عفو کرنے والا بزرگ ہے دوست رکھتا ہے تو عفو کو پس عفو کر مجھ سے یا اللہ میں چاہتا ہوں عفو اور عافیت اور ہمیشہ کی عافیت دنیا اور آخرت میں۔" ۱۲۴ منہ اس واسطے کہ اس دعا کا پڑھنا شپ قدر میں وارد ہے اور بعد شپ قدر کے سب راتوں سے یہ رات افضل ہے۔

**حضرت آدم علیہ السلام کی دعا**

اور شیخ عبدالحق دہلوی نے اس دعا کے پڑھنے کو بھی بہتر لکھا ہے اور ایک حدیث نقل کی ہے حضرت آدم نے جب زمین پر اترے طواف خانہ کعبہ سات پار کر کے دو رکعتیں مقام ابراہیم میں پڑھے کے یہ دعا پڑھی تھی:

اللَّهُمَّ إِنَّكَ تَعَلَّمُ سِرِّي وَ عَلَانِيَتِي فَأَقْبَلْ مَعْدِرَتِي وَ تَعَلَّمْ حَاجَتِي فَأَغِثْنِي سُرَّتِي وَ تَعَلَّمْ مَا فِي نَفْسِي فَأَغْفِرْ لِي ذُنُوبِي أَسْأَلُكَ إِيمَانًا مُّبَاشِرًا قَلْبِي وَ يَقِيْنًا صَادِقًا حَتَّى أَعْلَمَ أَنَّهُ لَا يُصْنِي إِلَّأ مَا كَتَبْتَ لِي وَ

◆ یعنی نماز کی دو رکعتیں۔ (میشم قادری)

◆ مَا كَتَبْتَ بِالسنہ مطبوعہ کراچی کے نسخہ میں "مباشر" کی جگہ "مباشر" لکھا ہے نیز اس دعا کو شاہ عبدالعزیز محدث دہلوی نے بھی تفسیر فتح العزیز جلد اول میں نقل کیا ہے۔ (میشم قادری)



## رَضِينِي بِقَضَائِكَ

(مَا كَيْتَ بِالشَّنَةِ فِي أَيَّامِ الشَّنَةِ صُلِحَ ٣٦٠، ٣٥٩ مطبوعہ دارالاشاعت اردو بازار کراچی)  
ترجمہ: "یا اللہ بے شک تو جانتا ہے کہ میری چھپی بات اور گھٹی، قبول کر میرا عذر اور جانتا ہے تو میری حاجت پس دے مجھے جو میری درخواست ہے اور جانتا ہے تو جو میرے جی میں ہے پس بخش گناہ میرے چاہتا ہوں میں تجھ سے ایسا ایمان کہ میرے دل سے لگ جائے اور یقین سچا یہاں تک کہ جانوں میں کہ نہیں پہنچتی مجھ کو مگر وہ ہی چیز جو تو نے لکھ دی اور راضی کر مجھے اپنے تقدیر پر۔" ۱۳۰ منہ

**تنبیہ:** بعضی ترکیبیں نمازوں کی اس رات میں منقول ہیں مثلاً یہ کہ سو رکعتیں پڑھے ہر رکعت میں گیارہ بار قل هو اللہ یا ہر رکعت میں دس دس بار کہ کل قل هو اللہ ہزار بار ہو جائے یا یہ کہ ۱۴- رکعتیں پڑھے بعد اُس کے ۱۴ بار الحمد اور ۱۴ بار قل هو اللہ اور ۱۴ بار قل اعوذ برب الفلق اور ۱۴ بار قل اعوذ برب الناس اور آیۃ الکرسی ایک بار اور لَقَدْ جَاءَكُمْ رَسُولٌ مِّنْ أَنْفُسِكُمْ الْآیۃ۔ (پارہ ۱۱ سورہ توبہ آیت ۱۲۸) ایک بار اور اُن کے ثواب بیان کیے ہیں جو جو حدیثیں اس باب میں نقل کی گئی ہیں ثابت نہیں ہیں بلکہ موضوع ہیں اُن کے موافق عمل نہ چاہیے۔

## شب برأت میں آتش بازی حرام ہے

**تنبیہ ثانی:** شیخ عبدالحق دہلوی نے "مَا كَيْتَ بِالشَّنَةِ" میں لکھا ہے کہ "شب برأت میں روشنی کرنا چراغ جلا کے گھروں میں دیواروں پر رکھنا آتش بازی چھوڑنا اور اس بات کے لیے مجتمع ہونا بہت بُری بدعت ہے سوا ہندوستان کے اور کہیں اس کا رواج نہیں سویہ بات ہنود سے مسلمانوں

♦ مَا كَيْتَ بِالشَّنَةِ مطبوعہ دارالاشاعت کراچی اور تیسری جلد اول میں رَضِينِي بِقَضَائِكَ موجود نہیں بلکہ اس کی جگہ حدیثک قسمت لی کے الفاظ لکھے ہیں۔ (ششم قاری)

♦ اس کا یہ مطلب نہیں کہ اس رات تو اہل ادا کرنا منع ہیں کیونکہ پچھلے اور آئندہ صفحات میں خود حضرت مفتی عابد احمد کاوری مدظلہ نے شب برأت میں تو اہل پڑھنے کی تلقین کی ہے یہاں مفتی صاحب کی مراد یہ ہے کہ جو بعض ترکیبیں احادیث سے نقل کی جاتی ہیں چونکہ وہ احادیث موضوع ہیں اس لیے کوئی یہ اعتقاد رکھ نہ پڑھے کہ نقل کی یہ ترکیب اور اس کا ثواب حدیث سے ثابت ہے اپنی مرضی سے بخدا دل چاہے تو اہل ادا کرے اس میں کوئی

7. تبیہ۔ (ششم قاری)

نے لے لی ہے جیسے وہ دیوانی میں چراغاں کرتے ہیں ایسے ہی یہ لوگ شب برأت میں کرنے لگے اور بہت رکھیں کفر کی ہند کے مسلمانوں میں بسبب اختلاط ہنود کے جاری ہو گئی ہیں۔" (مَا كَيْتَ بِالشَّنَةِ فِي أَيَّامِ الشَّنَةِ مترجم ص ۲۰۶، ۲۰۷ مطبوعہ دارالاشاعت اردو بازار کراچی) اور "فتاویٰ قدیہ" میں ہے اسْرَاجُ السَّرْجِ الْكَثِيرَةِ لَيْلَةُ الْبِرَاءَةِ فِي السَّكَلِ وَالْأَسْوَاقِ بِذَعَةِ وَحَدَا فِي الْمَسَاجِدِ وَيُضْمِنُ الْقَيْمِمْ۔ (فتاویٰ قدیہ باب فیما یعلق بیوم عاشورا و لیلۃ البرات صفحہ ۱۵۶، ۱۵۷) یعنی "جلانا بہت چراغوں کا شب برأت میں کوچوں میں اور بازاروں میں بدعت ہے اور

♦ فتاویٰ قدیہ نامعبر کتاب ہے اس کے متعلق اعلیٰ حضرت اہل سنت مجددین و ملت مولانا احمد رضا خان فاضل بریلوی مدظلہ نقل فرماتے ہیں کہ

"اس حکایت کا حاکم زاہری اور محلی نے وقتیہ و زہری معتمد قدیہ خصوصاً انکی حکایت ہیں کہ مجھے مفید جالف اصلاً قواعد شرع سے مطابقت نہیں" فی رد المحتار اول کتاب الطہارۃ کتاب الغنیہ مشہور بضعف الروایۃ ۱ و فی العقود الدرۃ آخر الكتاب ذکر ابن وہبان انه لا یلتفت الی ما نقله صاحب الغنیہ یعنی الزہری مخالفاً للواقعد ما لم یعضده نقل من غیره و مثله فی النہر ایضاً ۱ و نقله ایضاً فی الدرر عن المصنف عن ابن وہبان و فی صوم الطحطاوی قبل فصل العوارض بنحر ورقۃ الغنیہ لیست من کتب المذہب المعتمدہ (ترجمہ: "رد المحتار کتاب الطہارۃ کی ابتداء میں ہے قدیہ انکی کتاب ہے جو ضعیف روایات میں مشہور ہے" "احقر الدرۃ" کے آخر میں ہے کہ ابن وہبان نے کہا صاحب قدیہ یعنی زاہری کی مخالف قواعد نقل کی طرف توجہ نہیں دی جائے گی جب تک کسی اور کی روایت سے تائید نہ ہو جائے اسی طرح شہر میں بھی ہے احقر میں بھی بواسطہ مصنف ابن وہبان سے قدیہ کا ضعف نقل کیا ہے طحاوی نے کتاب الصوم میں فصل فی العوارض سے تقریباً ایک صلیہ پہلے نقل کیا کہ قدیہ مذہب کی معتدہ کتب سے نہیں ہے۔" "خامسا زاہری۔ اس مسئلہ میں بالخصوص مہتمم کہ وہ مذہب کا مستزلی ہے اور مستزلی خدا لہم اللہ تعالیٰ کے نزدیک اموات مسلمین کے لیے دعا بخش بیکار کما نص علیہ فی شرح العقائد و شرح الفقہ الاکبر وغیرہا۔

(بدل الجواز علی الدعا بعد صلاۃ الجنائز صفحہ ۱ مطبوعہ حسنی پریس واقع محلہ سوداگران بریلی)  
حضرت علامہ شامی "شرح فتاویٰ رضویہ" میں فرماتے ہیں: "علامہ محمد بن عبد اللہ علی "الاشاہ" کی شرح کے شروع میں لکھتے ہیں فتویٰ کے تعلق سے ضعیف کتابیں یہ ہیں..... قدیہ کے مصنف کی تمام کتابیں کیونکہ وہ اپنی کتابوں میں ضعیف اقوال نقل کرتے ہیں" (شرح فتاویٰ رضویہ ص ۱۱۱ جز ہفتم ص ۱۱۱) کیونکہ وہ اپنی کتابوں میں ضعیف

♦ "فتاویٰ قدیہ" کے مخطوط کی فونو کاپی جامعہ نظامیہ اندرون لوہاری دروازہ لاہور کی لائبریری میں موجود ہے جس کا نمبر ۳۶۹/۲ ہے لیکن اس نسخے میں السَّكَلِ کی جگہ السَّكَلِ لکھا ہے نیز اس میں "لَيْلَةُ الْبِرَاءَةِ" کے الفاظ بھی موجود نہیں ہیں۔ (ششم قاری)



ایسے ہی مسجدوں میں اور جو متولی مسجد کا صرف مسجد میں سے یہ چراغ جلائے تو اس کا تاوان دے۔“  
 ◆ خلیفہ اعلیٰ حضرت علامہ ابو البرکات سید احمد قادری رضی اللہ عنہ لکھتے ہیں: یہ شہ نہ ہو کہ مسئلہ مختلف فیہ ہے کہ بعض کے نزدیک مستحب اور بعض کے نزدیک مکروہ کیونکہ ان دونوں قولوں میں باسانی تطبیق ہو سکتی ہے اور وہ اس طرح کہ جو علماء و اہتمامِ روشنی کے قائل ہیں ان کی فرضِ روشنی سے یہ ہے کہ مساجد میں نہایت ثواب تقادیل وغیرہ روشن کرنا مستحب ہے کہ صحابہ کرام رضی اللہ عنہم نے مساجد میں ہی روشنی کی اور جو علماء کرام بیت کے قائل ہیں ان کی فرض یہ ہے کہ علاوہ مساجد کے بلاغرض صحیح شفا ہزاروں وغیرہ مقامات پر روشنی نہ کرنا چاہیے کہ اس میں کوئی ناکامہ نہیں محض مال کا ضائع کرنا ہے۔ (فضائل الشہان صفحہ ۱۶ مطبوعہ کرمی پریس لاہور)

اس کے کچھ صفحات بعد مزید لکھتے ہیں کہ ”روشنی کے تین درجے ہیں۔ (۱) ایک ہفتہ حاجت ضروری لادہی۔ وہ اس قدر میں حاصل ہے کہ جیسے صحابہ کرام رضی اللہ عنہم شروع امر میں کھجور کی شاخیں جلا کر اپنی حاجت پوری کر لیا کرتے تھے اس میں مسجد کا فرش اور چائے مسجد اور نمازی لوگ ایک دوسرے کو نظر آجاتے تھے۔ (۲) دوم زینت کے لیے وہ فعل حضرت امیر المؤمنین عمر رضی اللہ عنہ کا تھا کہ تمام مسجد کثرت تقادیل سے چمک اٹھی جیسا کہ تفسیر کی مہارت سے ہم ثابت کر آئے ہیں اور جیسا کہ ”تنبیہ فقہیہ ابو الیث رضی اللہ عنہ میں ہے ”ارای القنادیل تظہر فی المساجد۔“ اسی طرح ”حلی“ وغیرہ میں ہے غرضیکہ کل ردااتوں میں لفظ تظہر صیغہ مضارع موجود ہے اور وہ مشتق ہے زہور سے اور معنی اس کے صراحت میں لکھے ہیں زہور ”روشن شدن آتش و با لا کس رفتن آن“ بنا بریں ہم کہتے ہیں کہ یہ فعل امیر المؤمنین حضرت عمر رضی اللہ عنہ کا بلاشبہ قدر حاجت ضروری سے زیادہ تھا لیکن یہ بھی ہے کہ قدر حاجت زینت سے زیادہ تھا۔ (۳) سوم یہ کہ زینت مکان تو متعدد تقادیل سے حاصل ہو سکتی تھی مگر بلاغرض صحیح خواہ خواہ وغیرہ نمودار آتش کے لیے روشنی میں مبالغہ کیا۔ بے شک یہ اسراف ہے اور جس کسی نے منع کیا اسی قسم حالت سے منع کیا ہے نہ کہ قسم اول و دوم سے و لا یخفی ذالک علی الفقہ۔

پس جو لوگ اول و دوم سے بلا لحاظ نیت حرام و بدعت کہہ دیتے ہیں وہ بہت بڑی کافری کے مرتکب ہوتے ہیں ان کو چاہیے کہ حضرت حمید داری اور حضرت امیر المؤمنین عمر بن الخطاب رضی اللہ عنہم کے معمول پر کادب کریں کہ پہلے کابل بغرض زینت مساجد فعل انہوں نے کیا جو قدر حاجت ضروری سے یقیناً روشنی زیادہ تھی۔ حیرت ہے کہ جب یہ لوگ مدینہ منورہ جاتے ہوں گے اور روئے نورانی آنحضرت ﷺ کے گرد گرد جھانڈ اور فانوس اور ہزار ہا تقادیل دیکھتے ہوں گے تو ان کی جھگمگاتی ہوئی روشنی سے آنکھیں بند کر لیتے ہوں گے یا کیا اور بوجہ غیظ و غضب روئے اطہر کی کیشینی زیارت بھی کرتے ہوں گے یا نہیں۔ (فضائل الشہان صفحہ ۱۶ مطبوعہ کرمی پریس لاہور)

اجمل العلماء سلطان المتاملین حضرت علامہ محمد اہمل سنبلیلی رضی اللہ عنہ ”حموی“ اور ”ممالیت بالسند“ کی عبادت کے متعلق فرماتے ہیں ”ان میں ان چراغوں کی ممانعت نہیں بلکہ شبِ برأت کی اس روشنی کی ممانعت ہے جس میں کوئی نیت خیر نہ ہو اور بغرض تقاضا وغیرہ مفاسد کے اس زمانہ میں رائج ہو اور اپنے مکانات اور دیوالوں پر اس کی رسم ہو..... تو ایسی روشنی جس میں ایسے مفاسد ہوں اور نیت خیر نہ ہو وہ ضرور ناجائز و حرام ہے اسی طرح مال و بیت یا وقف سے مسجد کی ضروری روشنی سے زائد چراغ جلانے واقعی ممنوع ہیں (بقیہ حاشیہ اگلے صفحہ پر ملاحظہ کریں)

برکت والے اوقات میں گناہ کرنا زیادہ عذاب کا باعث ہے

مسلمان آدمی کو چاہیے کہ اس رات بزرگ میں بدعت مذکورہ اور سب گناہوں سے پرہیز کرے اس واسطے کہ ثابت ہے شرع میں کہ اوقاتِ متبرکہ میں گناہ کرنا تو جب زیادہ عذاب کا ہوتا ہے اور بہت بُری رسمِ قریب بہ کفر یہ ہے کہ شبِ برأت میں اکثر بیجا لگھوڑے ہاتھی مٹی کے رکھتے ہیں اور ان پر چراغ جلاتے ہیں سو ان لوگوں نے تو بے شک شبِ برأت کو بالکل دیوانی کر دیا مردوں کو چاہیے کہ عورتوں کو اور اہل علم کو چاہیے کہ بے علموں کو ایسی باتوں سے منع کریں اور سمجھا کے باز رکھیں۔

### خلاصہ رسالہ

اور خلاصہ اس رسالہ کا یہ ہے کہ شبِ برأت ست بزرگ رات ہے بعد شبِ قدر کے اس کا رتبہ ہے اس رات میں دعا قبول ہوتی ہے اور عبادت کا زیادہ ثواب ہوتا ہے اس رات میں شبِ بیداری کرے۔ نقلیں پڑھے اور بعض نفلوں کے عبادوں میں وہ دعائیں پڑھے جو پیغمبر صاحب نے پڑھی تھیں اور استغفار اپنے لیے اور مومنین اور مومنات اور شہدا کے لیے کرے درود اور ذکر الہی اور تسبیح پڑھ کے رات ختم کرے دعائیں اپنے لیے اور سب دوست آشنا عزیز قریبوں اور مسلمانوں کے لیے مانگے اور روشنی آتش بازی اور سب گناہ کے کاموں سے بچے، یہ رسالہ ۱۴۷۲ ہجری میں (گڈ شیٹ صفحہ کا بقیہ حاشیہ ملاحظہ کریں) تو ان سے تراویح کے ختم میں چراغوں نہیں کر سکتے تو دبا یہ کی یہ جہالت ہے کہ انہوں نے اس سے یہ غلط نتیجہ اخذ کر لیا کہ تراویح کے ختم میں چراغوں ہی ناجائز ثابت ہوا بلکہ ان مسائل کی حقیقت یہ ہے کہ وصیت و وقف میں مال دینے والے کی نیت کا لحاظ ضروری ہوتا ہے اور انہوں نے چراغوں کی نیت سے نہیں دیا لہذا ان کا مال اس مصرف میں خرچ نہیں ہو سکتا۔“ (فتاویٰ اہل بیت علیہ السلام جلد ۳ صفحہ ۳۳۲ شیبہ برادر زار درود باز اول ہور)

مزید تفصیل کے لیے دوامی گلہ حق شمارہ نمبر ۹ ملاحظہ کریں اس میں حضرت علامہ ابو البرکات سید احمد قادری کا رسالہ ”فضائل الشہان“ اور اجمل العلماء حضرت علامہ محمد اہمل سنبلیلی کا مکمل فتویٰ شامل ہے۔ (میٹھ قادری)



”بیان فضیلت و مرتبہ شبِ برأت“ میں لکھا گیا لہذا نام اس کا ”بیان قدرِ شبِ برأت“ رکھا گیا۔  
 خدائے تعالیٰ مسلمانوں کو اس سے نفع دے اور مولف کو نعمائے باطن و ظاہر عطا فرمائے۔  
 والمولف العبد المخلص بذیل سید الانبیاء محمد عنایت احمد غفرلہ اللہ الصمد

و آخر دعوانا ان الحمد لله رب العالمین و الصلوٰة و السلام علی  
 خیر خلقه محمد و اله اصحابہ اجمعین۔

تمت

قطعہ تاریخ طبع از نتائج افکار طبع سلیم شیخ امیر اللہ تخلص تسلیم

لطف حق سے چھپا یہ نسخہ خوب

ہر ورق جس کا رشک لالہ ہے

مصروع سال طبع لکھ تسلیم

نافع خلق کیا رسالہ ہے

۱۳۳۳ھ

خاتمۃ الطبع

خدا کے فضل سے یہ رسالہ شبِ برأت میں تصنیف عالم باعمل فقیہ بے بدل مولانا بافضل و  
 اکمال اولیٰنا جناب مفتی محمد عنایت احمد مرحوم مغفورا ہتمام راجی رحمۃ ربہ الصمد ابو الحسنات قطب الدین  
 احمد سے دوسری مرتبہ حنائی لکھنؤ ماہ شعبان المعظم ۱۳۱۳ھ میں چھپا۔

مرکزِ اشاعتِ نو اور علماء اہل سنت، لاہور

کی اگلی فخریہ پیش کش

خلیفہ اعلیٰ حضرت، امام المناظرین، شیربیشہ اہل سنت

حافظ قاری مولانا

ابو الفتح محمد حشمت علی خاں لکھنوی رحمۃ اللہ

کے نایاب علمی تحقیقی رسائل کا مکمل مجموعہ

جلد چھپ کر منظر عام پر آ رہا ہے ان شاء اللہ تعالیٰ



## اعلیٰ حضرت کا پیغام مسلمانانِ اہل سنت کے نام

شبِ براءت قریب ہے، اس رات تمام بندوں کے اعمال حضرت عزت ووجل میں پیش ہوتے ہیں۔ مولا عزوجل پہ طفیل حضورؐ نور، شافعِ یومِ النور علیہ افضل الصلوٰۃ والسلام مسلمانوں کے ذنوب (گناہ) معاف فرماتا ہے مگر چند ان میں وہ دو مسلمان جو باہم ذبیوی وجہ سے رنجش رکھتے ہیں فرماتا ہے، ان کو رہنے دو۔ جب تک آپس میں صلح نہ کر لیں۔ ایک دوسرے کے حقوق ادا کر دیں یا معاف کر لیں کہ باذنہ تعالیٰ حقوق العباد سے صحائف اعمال (یعنی اعمال نامے) خالی ہو کر بارگاہِ عزت ووجل میں پیش ہوں۔ حقوق مولیٰ تعالیٰ کے لیے توبہ صادقہ کافی ہے۔ النَّائِبُ مِنْ الذَّنْبِ كَمَنْ لَأَذْنَبَ لَهُ (یعنی گناہ سے توبہ کرنے والا ایسا ہے جیسے اُس نے گناہ کیا ہی نہیں) ایسی حالت میں بِإِذْنِهِ تَعَالَى ضرور اس شب میں امیدِ مغفرت تامہ ہے بشرطِ صحت عقیدہ۔ وَهُوَ الْغَفُورُ الرَّحِيمُ۔ یہ سنتِ مصالحتِ اخوان (یعنی بھائیوں میں صلح کروانا) و معافی حقوقِ بھمہ تعالیٰ یہاں سال ہائے دراز سے جاری ہے۔ امید ہے کہ آپ بھی وہاں کے مسلمانوں میں اجرا کر کے مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَ أَجْرُ مَنْ عَمِلَ بِهَا إِلَى يَوْمِ الْقِيَامَةِ لَا يَنْقُصُ مِنْ أَجُورِهِمْ شَيْءٌ (یعنی جو اسلام میں اچھی راہ نکالے اُس کے لیے اس کا ثواب ہے اور قیامت تک جو اس پر عمل کریں ان سب کا ثواب ہمیشہ اس کے نامہ اعمال میں لکھا جائے بغیر اس کے کہ ان کے ثوابوں میں کچھ کمی آئے) کے مصداق اور اس فقیر کے لیے مخلوقِ عاقبت دارین کی دعا فرمائیں۔ فقیر آپ کے لیے دعا کرتا ہے اور کرے گا۔ (ان شاء اللہ عزوجل) سب مسلمانوں کو سمجھا دیا جائے کہ وہاں نہ خالی زبان دیکھی جاتی ہے نہ نفاق پسند ہے۔ صلح و معافی سب سچے دل سے ہو۔ والسلام

فقیر احمد رضا قادری از بریلی

(کتابتہ کاظمیہ رضا سلمہ ۲۰۰۶ء ۲۰۰۷ء مطبوعہ کتب خانہ بریلی)

مرکزِ اشاعتِ نو اور علمائے اہل سنت، لاہور